

ಪ್ರಕಟಣೆಯ ಕೃಪೆಗಾಗಿ

ಬಾಲ ಕಾರ್ಮಿಕ ಕಾಯಿದೆಯ ತಿದ್ದುಪಡಿ- ಈಗಿನ ತುರ್ತು ಅಗತ್ಯ

ಬಾಲ ಕಾರ್ಮಿಕ ಕಾಯಿದೆ-1986ಗೆ ಸೂಚಿಸಲಾದ ತಿದ್ದುಪಡಿಗಳಿಗೆ ಕೇಂದ್ರ ಸಚಿವ ಸಂಪುಟ ನೀಡಿದ ಅನುಮೋದನೆ ಬಗ್ಗೆ 'ದಿ ಕನ್ಸರ್ನ್ಸ್ ಫಾರ್ ವರ್ಕಿಂಗ್ ಚಿಲ್ಡ್ರನ್' ಸಂಸ್ಥೆಯ ವಿವರವಾದ ಪ್ರತಿಕ್ರಿಯೆ

ದಿ ಕನ್ಸರ್ನ್ಸ್ ಫಾರ್ ವರ್ಕಿಂಗ್ ಚಿಲ್ಡ್ರನ್

ದಿನಾಂಕ- ಮೇ 14, 2015

ಬಾಲ ಕಾರ್ಮಿಕ ಕಾಯಿದೆ-1986ಗೆ, 2012ರಲ್ಲಿ ಸೂಚಿಸಲಾದ ತಿದ್ದುಪಡಿಗಳಿಗೆ ಕೇಂದ್ರ ಸಚಿವ ಸಂಪುಟ ತನ್ನ ಅನುಮೋದನೆ ನೀಡಿದೆ ಎಂದು ಭಾರತ ಸರ್ಕಾರದ ಕಾರ್ಮಿಕ ಸಚಿವಾಲಯದ ಮೇ 13, 2015ರ ಪತ್ರಿಕಾ ಪ್ರಕಟಣೆ ತಿಳಿಸಿದೆ. ಈಗ ಕಾರ್ಮಿಕ ಸಚಿವಾಲಯ ತಿದ್ದುಪಡಿ ಮಸೂದೆಯ ಸಂಕ್ಷಿಪ್ತ ರೂಪವನ್ನು ನೀಡಿದೆ. ಆದರೆ ಮೂಲ ಕಾನೂನಿನ ಯಾವ ಅಂಶಗಳನ್ನು ತೆಗೆದು ಹಾಕಲಾಗಿದೆ? ಯಾವ ಅಂಶಗಳನ್ನು ತಿದ್ದುಪಡಿ ಮಾಡಲಾಗಿದೆ? ಯಾವ ಯಾವ ಅಂಶಗಳನ್ನು ಹೊಸತಾಗಿ ಸೇರಿಸಲಾಗಿದೆ ಎಂಬ ಅಂಶಗಳನ್ನು ಸಾರ್ವಜನಿಕರಿಗೆ ತಿಳಿಯಪಡಿಸುವ ನಿಟ್ಟಿನಲ್ಲಿ ಅವರು ಕೂಡಲೇ ತಿದ್ದುಪಡಿ ಮಸೂದೆಯ ವಿಸ್ತೃತ ರೂಪವನ್ನು ಪ್ರಕಟಿಸಬೇಕೆಂದು ಭಾರತ ಸರ್ಕಾರದ ಕಾರ್ಮಿಕ ಸಚಿವಾಲಯವನ್ನು ಈ ಮೂಲಕ ಒತ್ತಾಯಿಸುತ್ತೇವೆ. ಈಗ ಪ್ರಕಟವಾಗಿರುವ ತಿದ್ದುಪಡಿ ಮಸೂದೆಯ ಸಾರಾಂಶದಿಂದಾಗಿ ತಿದ್ದುಪಡಿಯಿಂದ ಏನು ಪರಿಣಾಮವಾಗುತ್ತದೆ ಎನ್ನುವುದರ ನಮ್ಮನ್ನು ಗೊಂದಲಕ್ಕೆ ಈಡು ಮಾಡುವಂತಿದೆ. ಅದಕ್ಕೆ ಸ್ಪಷ್ಟವಾದ ಮಾಹಿತಿಯ ಜರೂರು ಅಗತ್ಯವಿದೆ.

ಸರ್ಕಾರ ಅಂತೂ ಕೊನೆಗೆ ಮಕ್ಕಳ ದುಡಿಮೆಯ ಕುರಿತ ಚರ್ಚೆಗೆ 2 ಮಗ್ಗಲುಗಳು ಇರುವುದನ್ನು ಅರಿತಿದೆ ಎಂಬ ವಿಚಾರ, ಈಗ ಸೂಚಿತ ತಿದ್ದುಪಡಿ ಮಸೂದೆಯ ಸಾರಾಂಶಗಳಿಂದ ಗೋಚರಿಸುತ್ತದೆ. ಮಕ್ಕಳ ದುಡಿಮೆಗೆ ಬೇಡಿಕೆ ಮತ್ತು ಪೂರೈಕೆಯ ಮಗ್ಗಲುಗಳು ಇವೆ. ಮಕ್ಕಳ ದುಡಿಮೆಯ ಸಮಸ್ಯೆಗೆ ಪರಿಹಾರ ಕಂಡು ಹುಡುಕುವಾಗ ವಿವೇಚನೆಯನ್ನು ಉಪಯೋಗಿಸಿದರೆ, ಮಕ್ಕಳು ದುಡಿಯಲು ಇರುವ ಪ್ರಸ್ತುತ ರಾಜಕೀಯ, ಸಾಮಾಜಿಕ ಹಾಗೂ ಆರ್ಥಿಕ ಪರಿಸ್ಥಿತಿ ಹೇಗೆ ಕಾರಣವಾಗಿದೆ ಎಂಬ ಅಂಶಗಳು ಗೋಚರಿಸುತ್ತವೆ. ಅತಿಯಾದ ಬಡತನ ಹೇಗೆ ಮಕ್ಕಳು ದುಡಿಯಲು ಒತ್ತಾಯ ಮಾಡುತ್ತವೆ ಎಂಬುದನ್ನು ಈದಿನ ತಿದ್ದುಪಡಿಯಲ್ಲಿ ಸರ್ಕಾರ ಗುರುತಿಸಿದೆ. ಆದರೆ ಇಲ್ಲಿವರೆಗಿನ ತನ್ನೆಲ್ಲಾ ಬೇರೆಯ ಪ್ರತಿಕ್ರಿಯೆಗಳಲ್ಲಿ ಸರ್ಕಾರ ಈ ಬಗ್ಗೆ ಗಮನ ಹರಿಸಿದ್ದು ಕಾಣಿಸುತ್ತಿಲ್ಲ. 2012ರ ತಿದ್ದುಪಡಿ ಮಸೂದೆ ಸಹ ಮಕ್ಕಳ ದುಡಿಮೆಯನ್ನು ತಡೆಯಲು ಕೈಗೊಳ್ಳಬೇಕಾದ ದೀರ್ಘ ಕಾಲೀನ ಹಾಗೂ ತಕ್ಷಣದ ಮುನ್ನೆಚ್ಚರಿಕೆ ಕ್ರಮಗಳ ಬಗ್ಗೆ, ದುಡಿಯುತ್ತಿರುವ ಮಕ್ಕಳಿಗೆ ಸೂಕ್ತವಾದ ಶಿಕ್ಷಣ ಕ್ರಮಗಳ ಹುಡುಕುವ ಬಗ್ಗೆ, ಅವುಗಳನ್ನು ಅಗತ್ಯವಿರುವ ಮಕ್ಕಳಿಗೆ ತಲುಪಿಸಲು ತೆಗೆದುಕೊಳ್ಳುವ ಕ್ರಮಗಳ ಬಗ್ಗೆಗಾಗಲೀ ಏನನ್ನು ಹೇಳುತ್ತಿಲ್ಲ. ಮಕ್ಕಳು ಅಪಾಯಕಾರಿ ಕ್ಷೇತ್ರಗಳಲ್ಲಿ ದುಡಿಯಲು ಕಾರಣವಾಗುವ ಮೂಲಭೂತ ಸಮಸ್ಯೆಗಳನ್ನು ನಿರ್ಲಕ್ಷ್ಯಿಸಿ, ಕೇವಲ ಮಕ್ಕಳು ದುಡಿಯುವುದನ್ನು ನಿಷೇಧ ಮಾಡಲು ಹೊರಟರೆ, ಈಗ ಮಾಡುತ್ತಿರುವಂತೆ ಅತೀ ಸರಳೀಕೃತ ವಿಧಾನವಾದ 'ದಾಳಿ ಮತ್ತು ರಕ್ಷಣೆ' ಹಾಗೂ ಮಕ್ಕಳನ್ನು ರಕ್ಷಣೆಯ ಹೆಸರಿನಲ್ಲಿ ಸಂಸ್ಥೆಗಳಿಗೆ ನೂಕುವುದು, ದುಡಿಯುವ ಮಕ್ಕಳಿಗೆ ದುಃಸ್ವಪ್ನವಾಗಿರುವ ವಿಧಾನವನ್ನೇ ಮುಂದುವರಿಸಿದಂತಾಗುತ್ತದೆ. ಈಗ ಚಾಲ್ತಿಯಲ್ಲಿರುವ ಮಸೂದೆ ಹಾಗೂ ಪ್ರಸ್ತುತ ತಿದ್ದುಪಡಿಗಳೆರಡೂ ದುಡಿಯುತ್ತಿರುವ ಮಕ್ಕಳ ಪೋಷಕರ ಪರಿಸ್ಥಿತಿಯನ್ನು ಅರಿಯದೇ, ಅವರಿಗೆ ಈಗಿರುವ ಕೆಟ್ಟ ಪರಿಸ್ಥಿತಿಯಿಂದ ಹೊರಬರಲು ಯಾವುದೇ ಸೂಕ್ತ ಪರ್ಯಾಯ ಮಾರ್ಗಗಳನ್ನು ಒದಗಿಸದೇ, ಕೇವಲ ಅವರಿಗೂ ಮಕ್ಕಳನ್ನು ದುಡಿಸುತ್ತಿರುವುದಕ್ಕೆ ಶಿಕ್ಷಿಸಬೇಕೆಂದು ಪ್ರಸ್ತಾಪಿಸುತ್ತವೆ. ಈ ತರಹದ 'ಪರಿಹಾರ ಕ್ರಮ'ಗಳಿಂದ ಮಕ್ಕಳು ಅಪಾಯಕಾರಿ- ರೀ ವಲಯಗಳಲ್ಲಿ ದುಡಿಯುವುದನ್ನು ನಿಲ್ಲಿಸುವಲ್ಲಿ ಯಾವುದೇ ಪರಿಣಾಮಗಳನ್ನು ಬೀರಿಲ್ಲ ಮಾತ್ರವಲ್ಲ ಮಕ್ಕಳ ಮೂಲಭೂತ ಹಕ್ಕುಗಳ ಸಾರಾಸಗಟಾದ ಉಲ್ಲಂಘನೆ ಹಾಗೂ ಅವರ ಗೌರವ ಮತ್ತು ಘನತೆಗಳಿಗೆ ಅಪಾರವಾದ ಹಾನಿಯನ್ನು ಮಾಡಿವೆ ಎಂದು ಅನೇಕ ಅಧ್ಯಯನಗಳು ಸಾಬೀತು ಮಾಡಿವೆ.

ಆದರೆ ಜೊತೆಗೆ, ಟಿ.ವಿ ರೇಡಿಯೋ ಮುಂತಾದ ದೃಶ್ಯ ಶ್ರವಣ ಮಾಧ್ಯಮಗಳೂ ಸೇರಿದಂತೆ, ಮಕ್ಕಳು ತಮ್ಮ ಕುಟುಂಬದಲ್ಲಿ ಕೆಲಸ ಮಾಡುತ್ತಿದ್ದರೆ, ಅಂತಹ ಕೆಲಸಗಳನ್ನು ಯಾವುದೇ ಸಾಧಾರಣಗಳಲ್ಲದೆ, ಗುರುತಿಸಿ, ಅಲ್ಲಿ ಮಕ್ಕಳು ವಿರಾಮದ ಸಮಯದಲ್ಲಿ ಕೆಲಸ ಮಾಡಬಹುದು ಎಂದು ತಿದ್ದುಪಡಿ ಮಸೂದೆ ಹೇಳುತ್ತದೆ. ಹೀಗೆ ತಿಳಿಸಲು ಕಾರಣಗಳನ್ನು ವಿವರಿಸುತ್ತಾ, 'ಇಂತಹ ಕಡೆ, ಮಕ್ಕಳು ಕೆಲಸದ ಮೂಲ ಸ್ವರೂಪ, ವಿಧಾನಗಳನ್ನು ಕಲಿಯುತ್ತಾರೆ' ಎಂದು ಹೇಳುತ್ತದೆ. ಮಕ್ಕಳು ಮಾಡುವ ಎಲ್ಲಾ ಕೆಲಸಗಳು ಅವರಿಗೆ ಹಾನಿಕರವಲ್ಲ ಹಾಗೂ ಕೆಲಸ ಮಾಡುವುದರ ಮೂಲಕವೂ ಮಕ್ಕಳು ಕಲಿಯುತ್ತಾರೆ ಎನ್ನುವ ಸರ್ಕಾರದ ಅಭಿಪ್ರಾಯವನ್ನು ನಮ್ಮ ಸಂಸ್ಥೆ ಹಾರ್ದಿಕವಾಗಿ ಸ್ವಾಗತಿಸುತ್ತದೆ. ಇದು ನಮ್ಮ ಸಂಸ್ಥೆ ಕಳೆದ 3 ದಶಕಗಳಿಗೂ ಹೆಚ್ಚು ಕಾಲದಿಂದ ವಾದ ಮಾಡಿಕೊಂಡು ಬಂದ ವಿಚಾರವಾಗಿದೆ. ಆದರೆ ಎಲ್ಲೆಲ್ಲಿ ಮಾಡಬಹುದು ಎಂದು ಪ್ರಸ್ತಾಪಿತ ಮಸೂದೆ ಸೂಚಿಸಿರುವುದು ಆತಂಕವನ್ನು ಉಂಟುಮಾಡುತ್ತದೆ. ಮಕ್ಕಳ ದುಡಿಮೆಯ ವಿಚಾರದ ಚರ್ಚೆಯಲ್ಲಿ ಸಾಮಾನ್ಯವಾಗಿ, ಮಕ್ಕಳು ತಮ್ಮ ತಮ್ಮ ಮನೆಗಳಲ್ಲಿ ಕೆಲಸ ಮಾಡುವುದರಿಂದ ಅವರಿಗೆ ಶೋಷಣೆ ಆಗುವುದಿಲ್ಲ ಮತ್ತು ಕೆಲಸ ಮಾಡಬೇಕೆನ್ನುವ ಒತ್ತಡಗಳು ಇರುವುದಿಲ್ಲ